

दुग्धव्यवसाय विकास विभागाच्या
अखत्यारितील जमिनी बाबु जगजीवन राम
छात्र आवास योजनेंतर्गत वसतीगृह
बांधकामासाठी इतर मागास बहुजन कल्याण
विभागास हस्तांतरीत करण्याकरीता महसूल
व वन विभागाकडे प्रत्यार्पित करण्याबाबत....

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक : दुवियो-२०२५/प्र.क्र.३५/पदुम ९,

हुतात्मा राजगुरु चौक, मादाम कामा मार्ग, मंत्रालय विस्तार,

मुंबई - ४०० ०३२.

दिनांक:- ३० जुलै, २०२५.

संदर्भ:- १) महसूल व वन विभागाचा शासन निर्णय क्र. जमीन०४/२००६/प्र.क्र.३५/ज-१,

दि. ८.०९.२००८

२) विमुक्त जाती व भटक्या जमाती, इतर मागास वर्ग व विशेष मागास प्रवर्ग कल्याण विभागाचा शासन निर्णय क्र. इमाव-२०१६/प्र.क्र.५८/विजाभज-१, दि. ३०.०९.२०१९

३) आयुक्त, दुग्धव्यवसाय विकास यांचे पत्र क्र. आदुवि-१६(२)/प्र.क्र.२३/प्रस्ताव वसतीगृह/बाजराछाआयो/२०२५/२२६५, दि. १९.०६.२०२५

४) आयुक्त, दुग्धव्यवसाय विकास यांचे पत्र क्र. आदुवि-१६(२)/प्र.क्र.२३/प्रस्ताव वसतीगृह/बाजराछाआयो/सांगली २०२५/२४६६, दि. २.०७.२०२५

५) आयुक्त, दुग्धव्यवसाय विकास यांचे पत्र क्र. आदुवि-१६(२)/प्र.क्र.२३/प्रस्ताव वसतीगृह/बाजराछाआयो/सांगली २०२५/२५४८, दि. ७.०७.२०२५

प्रस्तावना :-

केंद्र शासनाच्या योजनेनुसार राज्यात मागणीनुसार जिल्ह्याच्या ठिकाणी इतर मागास वर्ग या प्रवर्गातील मुलांसाठी १८ व मुलींसाठी १८ अशी एकूण ३६ शासकिय वसतीगृह सुरु करण्यास इतर मागास बहुजन कल्याण विभागाच्या संदर्भ क्र. २ येथील दि. ३०.०९.२०१९ च्या शासन निर्णयानुसार मान्यता देण्यात आलेली आहे. त्यानुसार आयुक्त, दुग्धव्यवसाय विकास विभाग, वरळी यांनी संदर्भ क्र. ३, ४ व ५ येथील दि. १९.०६.२०२५, दि. २.०७.२०२५ व दि. ७.०७.२०२५ च्या पत्रांन्वये संचालक, इतर मागास बहुजन कल्याण संचालनालय, पुणे यांच्या दि. २८.०५.२०२५ व दि. १९.०६.२०२५ च्या पत्रांन्वये केलेल्या विनंतीच्या अनुषंगाने बाबु जगजीवन राम छात्र आवास योजनेंतर्गत वसतीगृह बांधकाम करण्यासाठी जागेच्या मागणीचा प्रस्ताव शासनास सादर करण्यात आला होता. त्याअनुषंगाने दुग्धव्यवसाय विकास विभागाच्या वेगवेगळ्या एकूण १० ठिकाणच्या जागा बाबु जगजीवन राम छात्र आवास योजनेंतर्गत वसतीगृह बांधकाम करण्यासाठी मुलांचे वसतीगृहाकरीता दीड एकर व मुलींचे वसतीगृहाकरीता दीड एकर अशी जागा इतर मागास बहुजन कल्याण विभागास हस्तांतरीत करण्याकरीता सदर जमीनी महसूल व वन विभागास प्रत्यार्पित करण्याची बाब शासनाच्या विचाराधीन होती.

शासन निर्णय :-

दुग्धव्यवसाय विकास विभागाच्या वेगवेगळ्या एकूण १० ठिकाणच्या जागा बाबु जगजीवन राम छात्र आवास योजनेतर्गत वसतीगृह बांधकाम करण्यासाठी मुलांचे वसतीगृहाकरीता दीड एकर व मुलींचे वसतीगृहाकरीता दीड एकर अशी जागा इतर मागास बहुजन कल्याण विभागास हस्तांतरीत करण्याकरीता खालीलप्रमाणे जमीनी महसूल व वन विभागास प्रत्यार्पित करण्यास या शासन निर्णयान्वये मंजूरी देण्यात येत आहे.

अ. क्र.	जिल्हा	सर्वे नं./गट नं./भूमापन क्र.	दुग्धव्यवसाय विकास विभागाच्या ७/१२ उतान्यावर असलेले क्षेत्रफळ	शेरा	वसतीगृह बांधकाम करण्यासाठी द्यावयाची जागा	
					मुलांचे वसतीगृह करीता	मुलींचे वसतीगृह करीता
१.	शासकीय दूध योजना सोलापूर	सर्वे नं. २२६	४१९५२.५० चौ.मी. (पैकी शिल्लक १५४०१.१ चौ.मी.)	शासकीय दूध योजना सोलापूर येथे ३.८० एकर जागा शिल्लक आहे.	दीड एकर	दीड एकर
२	शासकीय दूध योजना धुळे	सर्वे नं. ४३८७	१६०६०० चौ.मी.	शासकीय दूध योजना धुळे येथे सद्यस्थितीत ३९.६८ एकर जागा शिल्लक आहे.	दीड एकर	दीड एकर
३	शासकीय दूध योजना धाराशिव	सर्वे नं. ६२६	४०४०० चौ.मी.	शासकीय दूध योजना धुळे येथे सद्यस्थितीत ९.९८ एकर जागा शिल्लक आहे.	दीड एकर	दीड एकर
४	शासकीय दूध योजना अमरावती	शिट नं.२३, प्लॉट नं.२/२/२	१४२७३ चौ.मी.	१.०४ एकर एवढीच जागा उपलब्ध आहे.	१.०४ एकर जागा	
५	शासकीय दूध योजना अकोला	सर्वे नं. ८/१, ८/१, १३/२, ९ ई, ३८	६४७४९.७ चौ.मी.	शासकीय दूध योजना अकोला येथे १५.९९ एकर जागा शिल्लक आहे.	दीड एकर	दीड एकर
६	शासकीय दूध योजना यवतमाळ	सर्वे नं.५९	२७४०० चौ.मी.	सदरचा भूखंड हा एमआयडीसी यांचा आहे.	३ एकर जागेसाठी MIDC ची ना-हरकत घेण्यात यावी.	
७	शासकीय दूध योजना वाशिम	सर्वे नं.१७/०१	२०९१० चौ.मी.	शासकीय दूध योजना वाशिम येथे सद्यस्थितीत ५.१६ एकर जागा शिल्लक आहे.	दीड एकर	दीड एकर
८	शासकीय दूध योजना चंद्रपूर	शिट नं.१२, ब्लॉक नं. ९ प्लॉट नं.३	१६९४५.५० चौ.मी.	शासकीय दूध योजना अकोला येथे सद्यस्थितीत ४.१८ एकर जागा शिल्लक आहे.	दीड एकर	दीड एकर

९	शासकीय दूध योजना गोंदिया	सर्वे नं. ११२/३/ट	१९१०० चौ.मी.	शासकीय दूध योजना अकोला येथे सद्यस्थितीत ४.७१ एकर जागा शिल्लक आहे.	दीड एकर	दीड एकर
१०	शासकीय दूध योजना मिरज, जि. सांगली	सर्वे नं. ९३	८४०३९.२५ चौ.मी.	शासकीय दूध योजना मिरज येथे सद्यस्थितीत २०.७६ एकर जागा शिल्लक आहे.	दीड एकर	दीड एकर

२. दुग्धव्यवसाय विकास विभागाच्या अखत्यारीतील एकूण १० ठिकाणच्या जागा बाबु जगजीवन राम छात्र आवास योजनेतर्गत वसतीगृह बांधकाम करण्यासाठी मुलांचे वसतीगृहाकरीता दीड एकर व मुलींचे वसतीगृहाकरीता दीड एकर अशी जागा इतर मागास बहुजन कल्याण विभागास हस्तांतरीत करण्याकरीता खालील अटी व शर्तीच्या अधीन राहून महसूल व वन विभागास प्रत्यार्पित करण्यात येत आहेत.

अटी व शर्ती :-

- १) शासकीय दूध योजना, सोलापूर येथील निवासस्थानातील कर्मचाऱ्यांकरिता किमान ३ निवासस्थाने व जिल्हा दुग्धव्यवसाय विकास अधिकारी, सोलापूर व शासकीय दूध योजना, सोलापूर कार्यालयास भेट देणा-या वरिष्ठ अधिकाऱ्याकरिता १ विश्रामगृह/निवासस्थानाचे बांधकाम करून देण्यात यावे.
- २) शासकीय दुध योजना कार्यालय, अमरावती येथे ३.५२ एकर जागा शिल्लक असून सदर जागेवर शासकीय दूध योजना प्रादेशिक कार्यालय, जिल्हा दुग्धविकास कार्यालय व काही निवासस्थानामध्ये कर्मचारी वास्तव्यास असल्यामुळे उपलब्ध जागेपैकी वसतीगृह बांधकामासाठी १.०४ एकर एवढीच जागा उपलब्ध करून देण्यात येत आहे.
- ३) शासकीय दूध योजना, यवतमाळ येथील भूखंड महाराष्ट्र औद्योगिक विकास महामंडळाकडून (एमआयडीसी) दुग्ध विकास विभागास हस्तांतरीत झाला असल्याने वसतीगृह बांधकामाच्या जागेसाठी महाराष्ट्र औद्योगिक विकास महामंडळाची (MIDC) ना-हरकत घेण्यात यावी.
- ४) शासकीय दूध योजना, चंद्रपूर व शासकीय दूध योजना, गोंदिया येथील निकामी संयत्रे व साहित्याच्या निर्लेखन प्रक्रिया पूर्ण झाल्यानंतर सदरची जागा वसतीगृह बांधकामासाठी उपलब्ध करून देण्यात यावी.
- ५) ज्या प्रयोजनासाठी जागा उपलब्ध करून देण्यात आली आहे त्याच प्रयोजनासाठी जागेचा वापर करणे अनिवार्य राहील.
- ६) वसतीगृह बांधकामाव्यतिरिक्त अन्य प्रयोजनासाठी जागेचा वापर झाल्यास सदरची जागा परत घेण्याचा अधिकार कृषि व पदुम विभागाला राहील.
- ७) अटी व शर्तीच्या संदर्भात काही विवाद उपस्थित झाल्यास, त्यावर शासनाचा निर्णय अंतिम राहील.
- ८) उपरोक्त अटी व शर्तींशिवाय आणखी इतर अटी व शर्ती विहित करण्याची आवश्यकता महसूल विभागास भासल्यास महसूल विभागाने त्याप्रमाणे अटी व शर्ती विहित कराव्यात.

९) आयुक्त, दुग्धव्यवसाय विकास यांनी संबंधित विभागाच्या अधिकाऱ्यांसमवेत हस्तांतरीत करावयाच्या जागेची मोजणी करून चतुः सिमा निश्चित करावी.

१०) सदर जागा हस्तांतरीत करतेवेळी शासनाच्या प्रचलित नियम / धोरणाची काटेकोरपणे अंमलबजावणी करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०२५०७३०१३४४५१९३०१ असा आहे. हा शासन निर्णय डिजीटल स्वाक्षरीने करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रणधीर सुर्यवंशी)

उप सचिव, महाराष्ट्र शासन

प्रति,

१. मा. मंत्री (दुग्ध) यांचे खाजगी सचिव, मंत्रालय, मुंबई.
२. मा. मुख्य सचिव, महाराष्ट्र राज्य यांचे वरिष्ठ स्वीय सहायक, मंत्रालय, मुंबई.
३. अपर मुख्य सचिव (महसूल), महसूल व वन विभाग, मंत्रालय, मुंबई.
४. प्रधान सचिव, इतर मागास बहुजन कल्याण विभाग, मंत्रालय, मुंबई.
५. सचिव (पदुम), कृषि व पदुम विभाग, मंत्रालय, मुंबई.
६. जिल्हाधिकारी, जिल्हाधिकारी कार्यालय सोलापूर/ धुळे / धाराशिव/ अमरावती/ अकोला चंद्रपूर / यवतमाळ/ वाशिम / गोंदिया / सांगली
७. सह सचिव (ज-६), महसूल व वन विभाग, मंत्रालय, मुंबई.
८. संचालक, इतर मागास बहुजन कल्याण संचालनालय, महाराष्ट्र राज्य, पुणे
९. आयुक्त, दुग्धव्यवसाय विभाग, वरळी, मुंबई,
१०. निवडनस्ती (पदुम-९).